
Shri Krishnaproktam Durga Stotram

ಶ್ರೀಕೃಷ್ಣಪ್ರೋಕ್ತಂ ದುರ್ಗಾಸ್ತೋತ್ರಂ 20

Document Information



Text title : Shri Krishnaproktam Durga Stotram

File name : kRRiShNaproktaMdurgAstotram20.itx

Category : devii, devI, brahmavaivartapurANa, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 67pothI || 66/8-20||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ಶ್ರೀಕೃಷ್ಣಪ್ರೋಕ್ತಂ ದುರ್ಗಾಸ್ತೋತ್ರಂ 20



ಶ್ರೀಕೃಷ್ಣ ಉವಾಚ .

ತ್ವಮೇವ ಸರ್ವಜನನೀ ಮೂಲಪ್ರಕೃತಿರೀಶ್ವರೀ .

ತ್ವಮೇವಾದ್ಯಾ ಸೃಷ್ಟಿವಿಧೌ ಸ್ವೇಚ್ಛಯಾ ತ್ರಿಗುಣಾತ್ಮಿಕಾ .. 7..

ಕಾರ್ಯಾರ್ಥೇ ಸಗುಣಾ ತ್ವಂ ಚ ವಸ್ತುತೋ ನಿಗುಣಾ ಸ್ವಯಂ .

ಪರಬ್ರಹ್ಮಸ್ವರೂಪಾ ತ್ವಂ ಸತ್ಯಾ ನಿತ್ಯಾ ಸನಾತನೀ .. 8..

ತೇಜಸ್ವ್ಯರೂಪಾ ಪರಮಾ ಭಕ್ತಾನುಗ್ರವಿಗ್ರಹಾ .

ಸರ್ವಸ್ವರೂಪಾ ಸರ್ವೇಶಾ ಸರ್ವಾಧಾರಾ ಪರಾತ್ಪರಾ .. 9..

ಸರ್ವಬೀಜಸ್ವರೂಪಾ ಚ ಸರ್ವಪೂಜ್ಯಾ ನಿರಾಶ್ರಯಾ .

ಸರ್ವಜ್ಞಾ ಸರ್ವತೋಭದ್ರಾ ಸರ್ವಮಂಗಲಮಂಗಲಾ .. 10..

ಸರ್ವಬುದ್ಧಿಸ್ವರೂಪಾ ಚ ಸರ್ವಶಕ್ತಿಸ್ವರೂಪಿಣೀ .

ಸರ್ವಜ್ಞಾನಪ್ರದಾ ದೇವೀ ಸರ್ವಜ್ಞಾ ಸರ್ವಭಾವಿನೀ .. 11..

ತ್ವಂ ಸ್ವಾಹಾ ದೇವದಾನೇ ಚ ಪಿತೃದಾನೇ ಸ್ವಧಾ ಸ್ವಯಂ .

ದಕ್ಷಿಣಾ ಸರ್ವದಾನೇ ಚ ಸರ್ವಶಕ್ತಿಸ್ವರೂಪಿಣೀ .. 12..

ನಿದ್ರಾ ತ್ವಂ ಚ ದಯಾ ತ್ವಂ ಚ ತೃಷ್ಣಾ ತ್ವಂ ಚಾತ್ಮನಃ ಪ್ರಿಯಾ .

ಕ್ಷುತ್ಕ್ವಾಂತಿಃ ಶಾಂತಿರೀಶಾ ಚ ಶಾಂತಿಃ ಸೃಷ್ಟಿಶ್ಚ ಶಾಶ್ವತೀ .. 13..

ಶ್ರದ್ಧಾ ಪುಷ್ಪಿಶ್ಚ ತಂದ್ರಾ ಚ ಲಜ್ಜಾ ಶೋಭಾ ದಯಾ ತಥಾ .

ಸತಾಂ ಸಂಪತ್ಸ್ವರೂಪಾ ಶ್ರೀರ್ವಿಪತ್ತಿರಸತಾಮಿಹ .. 14..

ಪ್ರೀತಿರೂಪಾ ಪುಣ್ಯವತಾಂ ಪಾಪಿನಾಂ ಕಲಹಾಂಕುರಾ .

ಶಶ್ವತ್ಕರ್ಮಮಯೀ ಶಕ್ತಿಃ ಸರ್ವದಾ ಸರ್ವಜೀವಿನಾಂ .. 15..

ದೇವೇಭ್ಯಃ ಸ್ವಪದೋ ದಾತ್ರೀ ಧಾತುರ್ಧಾತ್ರೀ ಕೃಪಾಮಯೀ .

ಹಿತಾಯ ಸರ್ವದೇವಾನಾಂ ಸರ್ವಾಸುರವಿನಾಶಿನೀ .. 16..

ಯೋಗಿನಿದ್ರಾ ಯೋಗರೂಪಾ ಯೋಗದಾತ್ರೀ ಚ ಯೋಗಿನಾಂ .

ಸಿದ್ಧಿಸ್ವರೂಪಾ ಸಿದ್ಧಾನ್ಯಾಂ ಸಿದ್ಧಿದಾ ಸಿದ್ಧಯೋಗಿನೀ .. 17..

ಬ್ರಹ್ಮಾಣೇ ಮಾಹೇಶ್ವರೀ ಚ ವಿಷ್ಣುಮಾಯಾ ಚ ವೈಷ್ಣವೀ .

ಭದ್ರದಾ ಭದ್ರಕಾಲೀ ಚ ಸರ್ವಲೋಕಭಯಂಕರೀ .. 18..

ಗ್ರಾಮೇ ಗ್ರಾಮೇ ಗ್ರಾಮದೇವೀ ಗೃಹದೇವೀ ಗೃಹೇ ಗೃಹೇ .

ಸತಾಂ ಕೀರ್ತಿಃ ಪ್ರತಿಷ್ಠಾ ಚ ನಿಂದಾ ತ್ವಮಸತಾಂ ಸದಾ .. 19..
 ಮಹಾಯುದ್ಧೇ ಮಹಾಮಾರೀ ದುಷ್ಟಸಂಹಾರರೂಪಿಣೀ .
 ರಕ್ಷಾಸ್ವರೂಪಾ ಶಿಷ್ಣುನಾಂ ಮಾತೇವ ಹಿತಕಾರಿಣೀ .. 20..
 ವಂದ್ಯಾ ಪೂಜ್ಯಾ ಸ್ತುತಾ ತ್ವಂ ಚ ಬ್ರಹ್ಮಾದೀನಾಂ ಚ ಸರ್ವದಾ .
 ಬ್ರಹ್ಮಣ್ಯರೂಪಾ ವಿಪ್ರಾಣಾಂ ತಪಸ್ಯಾ ಚ ತಪಸ್ವಿನಾಂ .. 21..
 ವಿದ್ಯಾ ವಿದ್ಯಾವತಾಂ ತ್ವಂ ಚ ಬುದ್ಧಿಬುದ್ಧಿಮತಾಂ ಸತಾಂ .
 ಮೇಧಾ ಸ್ಮೃತಿಸ್ವರೂಪಾ ಚ ಪ್ರತಿಭಾ ಪ್ರತಿಭಾವತಾಂ .. 22..
 ರಾಜ್ಞಾಂ ಪ್ರತಾಪರೂಪಾ ಚ ವಿಶಾಂ ವಾಣಿಜ್ಯರೂಪಿಣೀ .
 ಸೃಷ್ಟೌ ಸೃಷ್ಟಿಸ್ವರೂಪಾ ತ್ವಂ ರಕ್ಷಾರೂಪಾ ಚ ಪಾಲನೇ .. 23..
 ತಥಾಸ್ತೇ ತ್ವಂ ಮಹಾಮಾರೀ ವಿಶ್ವೇ ವಿಶ್ವೈಶ್ಚ ಪೂಜಿತೇ .
 ಕಾಲರಾತ್ರಿರ್ಮಹಾರಾತ್ರಿರ್ಮೋಹರಾತ್ರಿಶ್ಚ ಮೋಹಿನೀ .. 24..
 ದುರತ್ಯಯಾ ಮೇ ಮಾಯಾ ತ್ವಂ ಯಯಾ ಸಮ್ಮೋಹಿತಂ ಜಗತ್ .
 ಯಯಾ ಮುಗ್ಧೋ ಹಿ ವಿದ್ವಾಂಶ್ಚ ಮೋಕ್ಷಮಾರ್ಗಂ ನ ಪಶ್ಯತಿ .. 25..
 ಇತ್ಯಾತ್ಮನಾ ಕೃತಂ ಸ್ತೋತ್ರಂ ದುರ್ಗಾಯಾ ದುರ್ಗನಾಶನಂ .
 ಪೂಜಾಕಾಲೇ ಪರೇದ್ಯೋ ಹಿ ಸಿದ್ಧಿರ್ಭವತಿ ವಾಂಛಿತಾ .. 26..
 ವಂಧ್ಯಾ ಚ ಕಾಕವಂಧ್ಯಾ ಚ ಮೃತವತ್ಸಾ ಚ ದುರ್ಭಗಾ .
 ಶ್ರುತ್ವಾ ಸ್ತೋತ್ರಂ ವರ್ಷಮೇಕಂ ಸುಪುತ್ರಂ ಲಭತೇ ಧುವಂ .. 27..
 ಕಾರಾಗಾರೇ ಮಹಾಘೋರೇ ಯೋ ಬದ್ಧೋ ದೃಢಬಂಧನೇ .
 ಶ್ರುತ್ವಾ ಸ್ತೋತ್ರಂ ಮಾಸಮೇಕಂ ಬಂಧನಾನ್ಮುಚ್ಯತೇ ಧುವಂ .. 28..
 ಯಕ್ಷಗ್ರಸ್ತೋ ಗಲತ್ಕುಷ್ಟೀ ಮಹಾಶೂಲೀ ಮಹಾಜ್ವರೀ .
 ಶ್ರುತ್ವಾ ಸ್ತೋತ್ರಂ ವರ್ಷಮೇಕಂ ಸದ್ಯೋ ರೋಗಾತ್ಪ್ರಮುಚ್ಯತೇ .. 29..
 ಪುತ್ರಭೇದೇ ಪ್ರಜಾಭೇದೇ ಪತ್ನೀಭೇದೇ ಚ ದುರ್ಗತಃ .
 ಶ್ರುತ್ವಾ ಸ್ತೋತ್ರಂ ಮಾಸಮೇಕಂ ಲಭತೇ ನಾತ್ರ ಸಂಶಯಃ .. 30..
 ರಾಜದ್ವಾರೇ ಶ್ಮಶಾನೇ ಚ ಮಹಾರಣ್ಯೇ ರಣಸ್ಥಲೇ .
 ಹಿಂಸ್ರಜಂತುಸಮೀಪೇ ಚ ಶ್ರುತ್ವಾ ಸ್ತೋತ್ರಂ ಪ್ರಮುಚ್ಯತೇ .. 31..
 ಗೃಹದಾಹೇ ಚ ದಾವಾಗ್ನೌ ದಸ್ಯುಸೈನ್ಯಸಮನ್ವಿತೇ .
 ಸ್ತೋತ್ರಶ್ರವಣಮಾತ್ರೇಣ ಲಭತೇ ನಾತ್ರ ಸಂಶಯಃ .. 32..
 ಮಹಾದರಿದ್ರೋ ಮೂರ್ಖಶ್ಚ ವರ್ಷಂ ಸ್ತೋತ್ರಂ ಪರೇತ್ನು ಯಃ .
 ವಿದ್ಯಾವಾಂಧನವಾಂಶ್ಚೈವ ಸ ಭವೇನ್ನಾತ್ರ ಸಂಶಯಃ .. 33..
 ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ದ್ವಿತೀಯೇ ಪ್ರಕೃತಿಖಂಡೇ
 ನಾರದನಾರಾಯಣಸಂವಾದೇ ದುರ್ಗೋಪಾಖ್ಯಾನೇ ದುರ್ಗಾಸ್ತೋತ್ರಂ ನಾಮ
 ಷಟ್ಷಷ್ಟಿತಮೋಽಧ್ಯಾಯಃ .. 66..

ಬ್ರಹ್ಮವೈವರ್ತಪುರಾಣ . ಪ್ರಕೃತಿಖಂಡ . ಅಧ್ಯಾಯ 67ಪೋಥೀ .. 66/8-20..

brahmavaivartapurANa . prakRRitikhaNDa . adhyAya 67pothI .. 66/8-20..

Proofread by PSA Easwaran

——
Shri Krishnaproktam Durga Stotram

pdf was typeset on March 5, 2025

——
Please send corrections to sanskrit@cheerful.com

